

بِسْمِ اللّٰهِ الرَّحْمٰنِ الرَّحِیْمِ

اشارات

پوری تاریخ گواہ ہے کہ تفرقہ خانانوں، اداروں، کاروباری وحدتوں، قوموں، جماعتوں اور سلطنتوں کی بربادی کا باعث بنتا ہے۔ قرآن نے بھی اس گواہی پر اپنی مہر توثیق ثبت کر دی ہے۔

اللہ تعالیٰ انسانوں کو گردہ واحد کی حیثیت میں دیکھنا پسند کرتا ہے، اور زمین پر انسانی زندگی کا ابتدائی دور، جبکہ حضرت آدم، حضرت حوا اور ان کی تیزی سے پھیلتی ہوئی اولاد ہی تک انسانی معاشرہ محدود تھا، صحیح معنوں میں وحدت کا دور تھا۔ اس میں پہلا رخنہ قابیل کے جرمِ قتل سے پیدا ہوا۔ قرآن مجید میں ابتدائی دور وحدت کا ذکر موجود ہے۔ سورہ بقرہ کی آیت ۲۱۳ کے چند نکات ملاحظہ ہوں:

_____ انسان پہلے پہل امتزاجی ہی تھے۔

_____ پھر یہ بات محذوف چھوڑی گئی، جو آیت کے اگلے حصے سے واضح ہو جاتی ہے کہ:

اس وحدت انسانی کو نزاعات و اختلافات نے مجروح کر دیا۔

_____ پھر اللہ نے وقتاً فوقتاً بشارت سننے اور انتباہ دینے والے انبیاء کو کتابِ حق

کے ساتھ بھیجا تاکہ وہ لوگوں کے اختلافات کو حل کر دیں۔

_____ اور کتابِ حق کے مخاطب لوگوں ہی نے آپس کی درازدستیوں کی بنا پر علمِ حق حاصل

ہو جانے کے بعد اختلاف کیا۔

_____ اللہ تعالیٰ نے ایمان لانے والوں کو اپنے اذن سے ہدایت دے کر ان اختلافات

سے نکالا جو وہ سختی کے معاملے میں رکھتے تھے۔

معلوم ہوا کہ سلسلہ بعثتِ انبیاء علیہم السلام کا ایک بڑا مقصد یہ بھی تھا کہ وہ انسانوں کو حق کے بارے میں اختلافات سے نکال کر متحد کریں، نیز یہ کہ ایسے اختلافات سے نکلنا خدا کی طرف سے ہدایت دیے جانے کی نشانی اور ایمان کی ایک علامت ہے۔

آل عمران کی آیت ۱۰۳ میں خدا کے رشتے کو مختار نے اور تفرقہ سے بچنے کو لازم و ملزوم قرار دیا گیا۔ یہ بات اللہ تعالیٰ کی طرف سے مہربانی اور نعمت ہے کہ مومنین کے قلب ایک دوسرے سے اس حد تک وابستہ ہوں کہ وہ بھائی بھائی بن جائیں۔ اور قرآن میں جگہ جگہ مسلمانوں کو دوسرے مسلمان کا بھائی کہا گیا ہے۔ اسی طرح آیت ۱۰۴ میں اتنا ہی حکم دیا گیا ہے کہ آپس میں تفرقہ پیدا نہ ہونے دو اور بیعتات کے آجانے کے بعد ان پر لگا ہوا مرتکز رکھنے کے بجائے اختلافات میں نہ پڑو۔ بصورت دیگر عذابِ عظیم کا خوف دلا گیا۔ آیت ۱۰۵ میں آخرت کا نقشہ کھینچا گیا کہ وہاں جب کچھ چہرے روشن اور کچھ کھونٹے ہوئے ہوں گے، یہ پوچھا جائے گا کہ کیا تم نے ایمان لانے کے بعد کفر کیا؟ یہاں آیت ۱۰۴ سے متصل اس آیت میں کفر کا جو ذکر کیا گیا ہے اس کا کوئی نہ کوئی تعلق اختلاف و تفرقہ سے ہے۔ بات ختم اس پر ہوئی کہ اب عذاب کا مزہ چکھو۔

ان آیات کے پیچ میں آیت ۱۱۰ اور اس کے بعد پھر آخر میں آیت ۱۱۰ میں مسلمانوں کو اس نصب العین کی طرف توجہ دلائی گئی جو اگر فکر و عمل پر چھا جائے تو چھوٹے چھوٹے اختلافات اتنا زور نہیں پکڑ سکتے کہ مسلمان اور مسلمان کے درمیان دیواریں کھڑی ہو جائیں۔ اس مقام پر توجہ دینا یا گیا کہ تمہیں ایک جماعت بنا کر کھڑا اس مقصد کے لیے کیا گیا ہے کہ تم پوری انسانی دنیا کے سامنے معرفت کا حکم دینے اور منکر سے باز رکھنے کے لیے نکلو۔ یعنی تمہاری ساری توجہ اسی مقصدِ اعلیٰ کی طرف ہے اور جو کوئی بھی اس بین الانسانی مقصد کا خادم ہو تم اس کے ساتھ اخوت کا رشتہ رکھو، تم سب کے سب اپنے آپ کو اسلام کی ہدایت کے مطابق نیکی کو قائم کرنے اور بدی کا قلع قمع کرنے والا ایک خدائی لشکر (حزب اللہ) سمجھو اور اس لشکر کے سپاہی دل سے دل اور کندھے سے کندھا ملا کر بنیاں مرصوص بن جائیں، مختلف اقوام اور خاندان اور نسلیں آکر اس کی رچھیں بنتی جائیں۔ آخر اتنا عظیم نصب العین رکھتے ہوئے تمہیں موقع کیسے ملتا ہے کہ چھوٹے چھوٹے مفاد

اور جاہلانہ عصیانیوں اور علی ٹکنتہ آرائیوں پر دھڑے بناتے پھرو۔ تم تو میدانِ جنگ میں ہو۔
الانفال کی آیت نمبر ۶۷ میں خدا نے خبردار کیا کہ سیدھی طرح اٹھا اور اس کے رسولؐ
کی اطاعت کرو۔ آپس میں نزاعات و اختلافات نہ اٹھاؤ۔ ورنہ نہاں کا ہوا اکھڑ جائے گی۔ اور
رعب و اب سب ختم ہو جائے گا۔ پھر غزوہ احد میں ظاہر ہونے والی کمزوریوں پر تنقید کرتے
ہوئے بتایا کہ ہماری طرف سے تمہیں مدد پہنچ گئی تھی مگر تم نے اس کا مشاہدہ کرنے کے باوجود
اختلاف کیا، تم پر اگندہ ہوئے، تم نے نافرمانی کی اور ہم نے اپنی تائید کو کچھ دیر کے لیے
بٹھایا۔ تاکہ تم ایک لمحہ آزمائش کا مزہ اچکھو۔

آیات کے علاوہ احادیث میں اس موضوع پر بہت سی روایتیں موجود ہیں۔ احادیث
میں مسلمانوں کی محبت باہمی (جس کا معیار قرآن نے اخوت مقرر کیا ہے) کو لازمہ ایمان قرار
دیا گیا ہے (لَا تَوَدُّونَا حَتَّىٰ تَحَابُّوْا) اس مقصد کے حصول کے لیے تمسخر، تباہی باللقاب
اسم الفسوق، غیبت، نجومی، بہتان، بغض، کینہ، حسد، تدابر و تجسس جیسے مفساد کو ممنوع
قرار دیا گیا ہے۔ یہ احتیاط اتنی باریکی تک جاتی ہے کہ میکا کی بحثا بحثی ناپسندیدہ ہے، ایک
شے کی خریداری کے لیے بیک وقت دو مسلمانوں کا بہ طور گاہک کے حریف و متقابل ہونا اور جہاں
ایک مسلمان نے نکاح کا پیغام دیا ہو وہاں اس کے مسترد ہونے سے پہلے دوسرے مسلمان کا
پیغام بھیجنا حضورؐ کی تعلیم کے خلاف ہے۔

غزوہ بنی مصطلق کے سفر میں منافقین نے مہاجرین کے خلاف انصار میں عصیانیت جاہلی
کی آگ بھڑکانا چاہی، مگر خدا کے رسولؐ نے حکمت و موعظت سے اسے بجھا دیا۔ نیز جینہ کے
لیے کسی طرح کی عصیانی جاہلیہ کا علم اٹھانے اور نعرہ لگانے اور اس کی بنیاد پر کوئی معرکہ لڑنے
سے اُمت کو روک دیا۔ سرکارِ رسالتؐ مآب کا فرمانا تو یہ ہے کہ عصیانی جاہلیہ کے علمبردار
ہم میں سے نہیں، یعنی اُمتِ محمدیہ کے اساسی تصور ہی سے منحرف ہیں۔

میں نے ان چیزوں کو سامنے رکھ کر جب بھی غور کیا تو میرے دل پر یہی حقیقت آشکارا

ہوئی کہ حضورؐ دنیا میں ایک طرح کا نظم اخوت قائم کرنے آئے تھے۔ دینی اخوت، سیاسی اخوت اور معاشرتی اخوت! اور اسی کے ساتھ میرے ذہن پر یہ راز بھی کھل گیا کہ وہ وحدتِ اہل ایمان و اسلام جس کے بارے میں خدا نے حضورؐ سے فرمایا کہ آپ اگر تمام کی تمام دولتِ ارضی کو بیچ کر کے اس کے بدل پر چاہتے کہ لوگوں کے دل ایک ہو جائیں تو ایسا نہ ہو سکتا، یہ جوہر ہے تو اللہ تعالیٰ کے خاص فضل و کرم سے ہوا ہے۔

پس میں وحدتِ اُمتِ محمدیہ کو حضور صلی اللہ علیہ وسلم کی میراث اور آپ کی طرف سے امانت سمجھتا ہوں، جس کا تحفظ و استحکام ایک ایک مسلم کا عمومی اور قانونی، علماء اور دانشوروں کا خصوصی فریضہ ہے۔ جس نے اس فریضے میں کوتاہی کی اس کی گرفت تو اپنی جگہ، آخر ان لوگوں کا کیا حال ہو گا جن کی سرگرمیوں کا ماحصل ہی وحدتِ ملت کے قطعے میں نئے نئے شکاف پیدا کرنا، تازہ تازہ جھگڑے اور ٹولیاں بنانا، مسجدیں اور مدرسے اور منکحیتیں الگ کرنا اور عامۃ المسلمین کو اشتعال دلا دلا کر آپس میں لڑانا ہے۔ ہمارے نبیؐ محبوبِ محبت کے نقیب تھے، اور جانشینانِ رسولِ نفرتوں کے مبلغ ہیں۔

کلامی اور فقہی بنیادوں پر وعظوں، تقریروں، بیانون کا طوفان رہ رہ کر اٹھانے والوں کی توجہ سب سے بڑے کام کی طرف نہیں جاتی کہ وہ عامۃ المسلمین کے سامنے بھی اور خاص طور پر اپنے عقیدت مندوں اور مریدوں کے سامنے بھی اقامتِ دین کے لیے جدوجہد کی تلقین کرنے کے ساتھ معاملاتی اخلاقی کی تباہی کا ازالہ کرنے کے لیے کام کریں۔ سچے خدا پرستوں کو درد ہونا چاہیے اس بات کا کہ جھوٹ اور وعدہ خلافی، غیبت اور بہتان طرازی، قیمتوں میں تا روا زیادتی اور ماپ تول میں گڑ بڑ اور اجناس میں ملاوٹ کی خرابی عام ہے۔ لوگ ایک دوسرے پر صریحاً ظلم کرتے ہیں، ہر قوت والا اپنے سے کمزوروں کا استحصال کرتا ہے، آمدنی بڑھانے کے لیے حرام ذرائع اختیار کیے جلتے ہیں، رشوت کا دہرہ دہرہ ہے، قومی اموال و املاک اور مناصب کی امانتوں میں خیانت کا روگ عام ہے، اور آلودگیِ قلب و نظر اور ناپاکیِ خیال کی

کی دبا پھیلتی جا رہی ہے۔ ہمارے تفرقہ پسند علماء یہ سببتیں تو چھیڑتے ہیں کہ فلاں صحیح مسلمان اور فلاں غلط، فلاں محبت رسول اور فلاں قدرنا شناس رسول، بلکہ حضور کو بشر ماننے والوں کو تو بہن رسالت کا مجرم اور اس بنا پر کافر تک قرار دیا جاتا ہے۔ اور فلاں کے پیچھے نماز ناجائز اور فلاں کے ساتھ قربت و موانست حرام اور فلاں کے ساتھ کسی امرِ حق میں بھی تعاون کرنا مجرم، مگر یہ حضرات اس پر زور نہیں دیتے کہ سچا خدا پرست اور محبت رسول وہ ہے جو اقامتِ دین کے نصب العین کے لیے اپنی تمام قوتیں وقف کر دے۔ دنیا کے سامنے حق کا گواہ بن کے کھڑا ہو، امر بالمعروف اور نہی عن المنکر کا فریضہ انجام دے، اپنا پورا ذر و آنِ معارف دینِ عالمی نظریات و تحریکات کا طلسم توڑنے پر صرف کر دے جو مسلمانوں کو ایمان سے محروم کر کے الحاد اور مادہ پرستی اور فحاشی کی راہ پر لے جانا چاہتی ہے۔ وہ معاشرے کو تباہ کن احوال سے نکلانے کے لیے ایک ایک فرد کو تلقین کرے کہ وہ دل و نگاہ، دہن کو اور شکم کو حرام سے پاک رکھے۔ نیز تمام مسلمانوں میں وحدت و اخوت پیدا کرنے کے لیے سرگرم کار ہو۔ اس وقت جو ہلاکت انگیز خرابیاں پھیلی ہوئی ہیں۔ ان میں مسلم معاشرے کی اکثریت مبتلا ہے۔ اس اکثریت میں ہر فرقے اور گروہ کے لوگ شامل ہیں، غالباً کوئی مذہبی فرقہ اور دھڑا ایسا نہیں کہ جس میں کسی نہ کسی لگاڑ میں مبتلا لوگ موجود نہ ہوں، مگر ان کے لیے یہی بات بڑا سرمایہ اطمینان ہے کہ ہم فلاں بچنے بچھٹائے گروہ میں شامل ہیں یا فلاں حضرت کے کفش بردار ہیں، یا فلاں عالم کے مقرب ہیں۔ اور ان کے پیشوا اس پر خوش کر یہ لوگ جو کچھ بھی کرتے ہیں، آخر ہمارے ہیں۔ کلامی اور فقہی جھگڑوں میں ہمارا ساتھ دیتے ہیں، ہماری پیروی کرنے والے انسانی ریوڑ کی تعداد میں اضافہ کا باعث ہیں، ان کے دماغ اور ان کے اموال ہماری قوت بڑھاتے ہیں۔ اور یہ ہمارے بنائے ہوئے گروہی عصبیت کے باڑے سے باہر قدم نہیں رکھتے اور نہ باہر کے کسی فرد کے لیے محبت و احترام کا جذبہ رکھتے ہیں۔ خواہ باہر کا آدمی نگاہِ حرام، کلامِ حرام اور رزقِ حرام سے اپنے آپ کو بچانے میں کتنی ہی قربانیاں کیوں نہ دیتا ہو اور اتحاد و امانت کے لیے کتنی ہی تگ و دو کرتا ہو۔ اور اسلامی نظام کے قیام کے لیے کیسا ہی جذبہ بے تاب کیوں نہ رکھتا ہو۔

آج تو وہ وقت آگیا ہے کہ تمام گروہوں کے علماء اپنے منبروں سے صوفیا اپنے سجادوں سے، سیاسی اکابر اپنے اسٹیجوں سے اور صحافی اور ادیب اپنی دنیائے قلم و قسطاس سے امت محمدیہ کے ایک ایک فرد کو اس بات کی تعلیم دیں کہ وہ رشوت سے بچے، کسی پر ظلم نہ کرے، ناجائز طریقوں سے آمدنی نہ بڑھائے، سود کالین دین نہ کرے۔ مال حرام سے بچے، بھرم و تشدد سے پرہیز کرے، توحید کا علم وادار بنے۔ رسول کی پیروی کرے، مسلمانوں کے سامنے اتحاد اور اخوت کا تعلق رکھے، اور ہر اس کوشش میں تعاون کرے جو غلبہ دین کے لیے کی جا رہی ہو اور غلبہ دین کی ہمہ اس اخلاقی بگاڑ کے ہوتے ہوئے مشکل ہی سے آگے بڑھ سکتی ہے جو ہر طرف پھیلا ہوا ہے۔

یہ کام اگر نورانی میاں کے ہاتھوں ہو تو برحق، اسے اگر جامعہ اشرفیہ لاہور اور جامعہ العلوم کراچی کے اکابر سرانجام دے سکیں تو مبارک، اہل حدیث برادران اس کے لیے اگر کچھ خدمت سرانجام دیں تو آنکھیں فرش راہ، اس کے لیے اگر تبلیغی جماعت کی سرگرمیاں فضا تیار کرنے میں مدد ہوں تو وہ قابل قدر۔ اسی طرح امت کے دوسرے فرقے اتحادِ مسلمین اور غلبہ اسلام کی جدوجہد میں کچھ کام کر دکھائیں تو وہ مقبول و مطلوب اور یہی اگر مارشل لا اور قومی اتحاد کی موجودہ حکومت کے ہاتھوں ہو جائے تو مقامِ مسرت! اس میں حریفانہ و رقیبانہ احساسات کا کیا جواز! امت محمدیہ کے اندر عام حالات میں بھی، فرقہ وارانہ ذہنیت کو برسرِ عمل نہیں آنا چاہیے، لہذا کہ موجودہ نازک ترین حالات میں، جبکہ خطرے باہر سے بھی جھانک رہے ہیں، مزاحمتیں اندر سے بھی ہورہی ہیں، اور جو لوگ دین کی کچھ خدمت کرنے کے لیے میدان میں اترتے ہیں، ان پر پہلا قدم رکھتے ہی سنگ باری خود سر پرستانِ دین اور اجادہ دارانِ نظامِ مصطفیٰ ہی کی طرف سے ہورہی ہے۔

کیا سنت والا اسلام یہی ہے!

کچھ سوچیے، اور دین پر اور طریقِ سنت پر اور امت محمدیہ پر رحم کیجیے!

حضور نبی اکرمؐ نے اختلاف کو رحمت قرار دیا ہے، مگر جب کبھی اختلاف باعثِ رحمت

اور وجہ نزاع و تصادم بن جائے تو وہ صحت مند اختلاف نہیں ہے جو خیر و فلاح کا ذریعہ بنتا ہے۔
اس سلسلے میں چند باتیں بڑی اصولی ہیں۔

۱۔ اختلاف خدا و رسولؐ کی رضا کے لیے کیا جائے، نفسانیت، بگڑی ہوئی نفسیات، ذاتی مفاد یا رنجش و حسد یا اگر وہی عصیبت کو اس میں دخل نہ ہونا چاہیے۔
۲۔ اختلافی امور میں مبالغہ آرائی سے کام نہ لیا جائے۔ اور چھوٹی چھوٹی باتوں میں سے بڑے بڑے نتائج برآمد نہ کیے جائیں۔

۳۔ زبان شائستہ استعمال کی جائے اور جذبات کا دخل اظہار اختلاف میں اتنا زیادہ نہ ہو کہ اشتعال انگیزی کا رنگ پیدا ہو جائے۔

۴۔ مطالب یا زیر تذکرہ فرد یا جماعت یا مسلک کو تخریق اور تضحیک کا نشانہ نہ بنایا جائے۔
۵۔ اساسی ایمانیات میں اگر واضح خلل نہ پایا جائے تو کسی سے نہ ترک اسلام و کلام جائزہ نہ نمانوں اور مسجدوں کی علیحدگی اور نہ دنیا کے کاروباری یا ازدواجی تعلقات میں انقطاع۔
ایک آنکھ اگر چھوٹے چھوٹے اختلافات پر لگی ہے، تو دوسری سے اُس بڑے کلمہ سوا پر بھی نگاہ رکھیے جو سرمایہ اتحاد ہے۔

ان باتوں کا جب خیال نہیں رکھا جاتا تو اختلافات پہلے تفرقہ کا، پھر تصادم کا اور پھر تباہی کا ذریعہ بن جاتے ہیں۔

میں نے پہلے بھی اپنا ایک کلیہ اس بار سے میں بیان کیا تھا، اور اب پھر اُسے دوہراتا ہوں۔ وہ ہے اختلافات کے باوجود اتحاد "کسی نبی کی امت تو کیا، کسی ریاست، کسی معاشرے، کسی جماعت، کسی نژاد، اور کسی فرم کے لوگ بھی اس کلیے کے بغیر متحد نہیں رہ سکتے۔"

اختلافات تو ہر انسانی اجتماع میں ناگزیر ہیں۔ مگر اُن کو وجہ تخریب بننے سے روکنے کا طریقہ یہ ہے کہ اصولوں اور بنیادوں میں اتحاد کو مستحکم رکھتے ہوئے اختلافات کو ایسے مناسب حدود میں رکھا جائے کہ بنیادی اتحاد کو ضرر نہ پہنچا سکیں۔

نہ یہ ممکن ہے کہ اختلافات بالکل ختم ہو جائیں اور نہ یہ صحیح ہے کہ جہاں کوئی اختلاف ہوا آپ نے بنیادی اتحاد کے بندھن توڑے، لہذا باہر اہل مرخ (بقیہ اشارات ۴۸)

(بقیہ اشارات) بغل میں لیا اور یہ کہہ کر چل دے کہ اب نہ میرا مرغ یہاں بانگ دے گا، نہ صبح ہوگی، پڑے سوتے رہو۔

خدا اور رسول کے عطا کردہ عظیم العین کی خدمت کرنے والے یوں نہیں کیا کرتے۔ ان کے حوصلے بلند اور ظرف وسیع ہوتے ہیں۔ وہ ذرا ذرا سے اختلاف کی بنا پر دوسروں سے کٹتے نہیں، بلکہ سب کے ساتھ مل کر چلتے ہیں۔

راہ حق باکاروان رفتن خوش است

آپ کی اصل حریف قوت الحاد اور مادہ پرستی کی بنیادوں پر قائم شدہ تہذیب ہے جس کے عالمگیر سیلاب کی موجیں اور تورا اور، خود آپ کے گھروں اور آپ کی مسجدوں اور آپ کی تنظیموں تک میں داخل ہو رہی ہیں اور اگر انہیں آپ دوسروں کے تعاون سے روکنے کی جان توڑ مہم کے بجائے کون سستی ہے اور کون سستی نہیں، کون محبت رسالت ہے اور کون توہین رسالت کا مرتکب، انہی سبکیوں میں لگے رہے تو مذہبیت کا پورا ایوان خدا نخواستہ زمین بوس ہو جائے۔ خدا را کچھ سبق سمرقند و بخارا کی داستانِ خونچکاں سے لیجیے۔

سپارہ

تازہ شمارہ شائع ہو گیا !

سہ ماہی اشاعت

(۸)

نصیم صدیقی

صدر مجلس اہل سنت

۱۰/۰۰ روپے

* قیمت

۳ صد

دفتر سپارہ - اچھرہ - لاہور